



## 2015-2016 లో తులారాశి ఫలితములు

ఆదాయం - 8      వ్యయం - 8      రాజ - 7      అవ - 5

చిత్ర 3, 4 పాదములు, స్వాతి 1, 2, 3, 4 పాదములు, విశాఖ 1, 2, 3 పాదముల యందు వుట్టినవారు “రా, రి, రూ, రే, రో, త, తీ, తూ, తే” అను అక్షరములు తమ పేరునకు మొదట గలవారు తులారాశికి చెందినవారు.

### 2015-2016 సంవత్సర ఫలితములు

**తులారాశి** - తులారాశిలో జన్మించిన వారికి ఈ సంవత్సరం మిశ్రమ ఫలితాలు గోచరిస్తున్నాయి. రాజకీయ పదవుల కోసం ప్రయత్నించే వారికి స్వంత వ్యక్తులే పోటీ దారులవుతారు. సక్రమంగా ఆలోచనలు చేసి ఆచితూచి మాట్లాడే మీ వైఖరి మేలు కలిగిస్తుంది. గతంలో మీకు సహాయం చేసిన వ్యక్తులకు అవకాశం వచ్చినా అవకారం చేయరు. అందుకు ప్రతిగా వాళ్ళ సహాయ సహకారాలు మీకు ఎంతగానో ఉపయోగపడతాయి. స్టేషనరీ, ఎలక్ట్రానిక్స్ వస్తువులు, తోలు ఉత్పత్తులతో చేసే వ్యాపారాలు, లోహపు హెర్బల్ వ్యాపారాలు లాభసాటిగా సాగుతాయి. వ్యవసాయ ఉత్పత్తుల వ్యాపారాలు న్యాయంగా చేసే వారికి ఎలాంటి లాభాలూ రావు. పండ్ల, పూల తోటలకు సంబంధించిన వ్యాపారాలు బాగుంటాయి. చలన చిత్ర సంబంధంగా ఒక అవకాశం వస్తుంది. కొన్ని కారణాల చేత అవకాశం వద్దని నిర్ణయించు కుంటారు. శుభకార్యాలకు సంబంధించిన విషయ వ్యవహారాలు ఆకస్మికంగా ముడిపడతాయి. బరువు, బాధ్యతలు దించుకున్నామన్న సంతోషం మిగులుతుంది. మానసిక ప్రశాంతత ఏర్పడుతుంది. ఈ రాశిలో జన్మించినవారికి నూటికి 90శాతం వివాహం జరిగే అవకాశం ఉంది. దీర్ఘకాలికంగా ఉన్న విద్వేషాలను రూపుమాపుకోవడం మంచిది. ఎన్నాళ్ళు పోరాటం చేసినా కొన్ని విషయాలలో ఫలితం దక్కదు. ఆదాయం ఉంటుంది. చేతిలో మాత్రం ధనం నిలవదు. తగాదాలకు, వివాదాలకు దూరంగా ఉండండి. ప్రయోజనం లేని విషయాలను పట్టుకుని సాగదీయవద్దు. ఇతరులకు సలహాలు ఇవ్వడం వల్ల విరోధులవుతారు. వారికి లేని శ్రద్ధ మీకు అనవసరం. మీ విషయంలో తీసుకోవలసిన జాగ్రత్తలు తీసుకోండి. ఆరోగ్యం జాగ్రత్తగా కాపాడుకోండి. సంవత్సర ద్వితీయార్థంలో స్వంత ఇంటి కల నెరవేరుతుంది. కాలిలెటర్స్ ద్వారా ఉద్యోగాలు వస్తాయి. కానీ ఉద్యోగపరంగా తృప్తి ఉండదు. కొంతకాలం ఉద్యోగం మానివేసి వ్యాపారం చేస్తారు. వ్యాపారం మానేసి తిరిగి ఉద్యోగం చేయాలని నిర్ణయించు కుంటారు. వృత్తి, ఉద్యోగాల పరంగా విశేషమైన పోటీని ఎదుర్కొనవలసి వస్తుంది. మీడియా పరంగా కొంత ఇబ్బందులు వచ్చే అవకాశం ఉంది. ప్రతి విషయంలోనూ ఎంత జాగ్రత్త వహించినా ఏదో ఒక అవరోధం

ఏర్పడుతుంది. అవి సవరించుకోలేనంత తప్పులు మాత్రం జరగవు. పొదుపు పథకాలు పాటిస్తారు. ఆదాయం తక్కువగా ఉంటుంది. ఆత్మీయుల ప్రవర్తన, పెద్దల ప్రవర్తన ఎంత సర్దుకుపోదామన్నా సర్దుకుపోలేని విధంగా ఉంటుంది. బాధ్యతా రహితంగా వ్యవహరించే వ్యక్తులలో మార్పు రాదు. వారు బరువులు కూడా మీరే మోయవలసి వస్తుంది. ప్రతి విషయంలోనూ ఆత్మీయులు, స్నేహితులు అండదండగా ఉంటారు. కీళ్ళ నొప్పులు, ఇ.ఎన్.టీ, పంటి నొప్పులు బాధిస్తాయి. విలువైన వస్తువులు, డాక్యుమెంట్స్, సర్టిఫికెట్ల విషయంలో జాగ్రత్త వహించండి. ముఖ్యమైన అధికారులతో, రాజకీయ నాయకులతో సన్నిహిత సంబంధాలు ఏర్పడతాయి. ఇతరులకు సంబంధించిన తగవులలో తలదూర్చవద్దు. తీర్పులు చెప్పవద్దు. అందరూ బాగానే ఉంటారు. మీరు ఒక్కరే విరోధులవుతారు. అందుకే ఇటువంటి పనికి మాలిన కార్యక్రమాలు వద్దు. స్త్రీల సహాయ నిరాకరణలో మార్పు రాదు. వారితో ఏర్పడిన అభిప్రాయ భేదాలు సమసిపోక, కొన్ని మంచి కార్యక్రమాలు అనుకున్న సమయానికి పూర్తి చేయలేరు. పనికిమాలిన ఐకమత్యం వల్ల మీరు ఒంటరివారవుతారు. జాగ్రత్త వహించండి. భవిష్యత్తును దృష్టిలో ఉంచుకుని ఇప్పటి నుండే వంగి ఉండడం ఇతరులు చేసిన ప్రతి దానికీ తల ఊపడం మీకు చేతకాదని తేల్చిపారేస్తారు. దైవానుగ్రహం ఉంటే, ధర్మం నావైపే ఉంటే నాకే విచారం లేదు. పనికి రాని వారి సహాయం అక్కరలేదని తెగతెంపులు చేసుకుంటారు. బెదిరింపులకు లొంగరు. కొంతమంది పెద్దలతో, సమాజంలో పరపతి కలిగిన వారితో విభేదాలు ఏర్పడతాయి. నిర్మోహమాటమైన మీ మాటలు, చేతలు, మిమ్మల్ని రక్షిస్తాయి. మీడియావల్ల మానసిక వేదనకు గురవుతారు. నిజమైన ప్రేమానురాగాలు కలిగిన వ్యక్తులను దూరం చేసుకున్నందుకు బాధపడతారు. వారికి ఇన్నాళ్ళు సహాయపడనందుకు ప్రతిగా వారికి తగిన న్యాయం చేస్తారు. ఇందువల్ల మీ వర్గం బలోపేతం అవుతుంది. ప్రతిష్టాత్మక విందులు, సదస్సులు నిర్వహించి మీ కార్యదక్షతను నిరూపించుకుంటారు. భగవంతుడిని కొరికలు అడిగే పద్ధతికి కూడా స్వస్తి చెబుతారు. ఆధ్యాత్మిక కార్యక్రమాల సారం కొరికలను చంపుకోవడమే అన్న కొత్త సూత్రం అవలంబిస్తారు. మీరు అడిగే ప్రశ్నలకు మీ భాగస్వాముల వద్ద సమాధానం ఉండదు. మోసానికి సాక్ష్యం, మోసమేనని అర్థమవుతుంది. అవసరమైన జాగ్రత్తలు తీసుకుంటారు. మరమ్మత్తులు చేయిస్తారు. కొంతమందికి ఉద్యానన చెబుతారు. ఆఖరిక్షణంలో ఉద్యోగంలో బదిలీవేటు తప్పుతుంది. సంవత్సర ద్వితీయార్థంలో సామాజిక పరిస్థితులు కలిసి వచ్చి కొంతఆర్థిక లబ్ధి పొందుతారు. మీ స్నేహితులు చేసే ఋణాలకు మధ్యవర్తి సంతకం చేయవలసి వస్తుంది. గతంలో కొనుగోలు చేసిన పొలాలు అమ్మాలని మీపై వత్తిడి పెరుగుతుంది. ఉన్న ఆస్తులను అమ్మకూడదని నిర్ణయించుకుంటారు. చెప్పుడు మాటలు మీ కుటుంబ సభ్యులపై తీవ్ర ప్రభావం చూపడం మీకు సమస్యగా మారుతుంది. శృంగార సంబంధాలకు సంబంధించిన పుకార్లు, షికార్లు చేస్తాయి. గతంలో కంటే భిన్నంగా ఉన్న మీ ప్రవర్తన, ఆలోచనా విధానం మంచి ఫలితం ఇస్తుంది. ప్రతిరోజూ నాగసింధూరం ధరించండి. కార్యాలయంలో ఆధిపత్య పోరు అధిగమవుతుంది. కొంతమంది ప్రవర్తన ఇష్టం లేకపోయినా భరించవలసి వస్తుంది. సమయం కోసం నిరీక్షిస్తారు. ఒక గ్రూప్ ను విడదీసి కొంతమంది వ్యక్తులను మీ వైపు మలచుకుంటారు. మీరు అభిమానించిన వ్యక్తులు ఇబ్బందులలో పడడం

ధనవంతునికి అందరూ బంధువులే. బీదవానికి అందరూ విరోధులే.

మానసిక వేదనకు కారణమవుతుంది. వారికి రహస్యంగా సహాయం చేస్తారు స్వయంకృతా పరాధాలు, పొరపాటు నిర్ణయాలు సంభవించకుండా జాగ్రత్త వహించండి.

జీవితంలో నెరవేరవనుకున్న కొన్ని ముఖ్యకార్యక్రమాలను దిగ్విజయంగా పూర్తి చేస్తారు. ఆత్మీయులు, సన్నిహిత వర్గం, బంధువర్గం అధికమవుతారు. దగ్గరవుతారు. చిరునవ్వుల వెనుక దాగిన విషమనస్తత్వాలను గ్రహించలేరు. మీ పరపతి మీకు తెలియకుండానే దుర్వినియోగం అవుతుంది. మితిమీరిన ఆత్మ విశ్వాసం వల్ల నష్టపోతారు. వాస్తవ పరిస్థితులను బేరీజు వేయడంలో, నిర్ణయాలు తీసుకొనడంలో వెనుకటి చురుకుదనం లోపిస్తుంది. సంతాన పురోగతికి మీరు చేసే కృషి సక్రమమైన ఫలితాలనిస్తుంది. విదేశీ సంబంధిత విషయ వ్యవహారాలు రెండవ ప్రయత్నంలో ఫలిస్తాయి. చాలాకాలం తర్వాత బంధాలు తెగిన వ్యక్తులతో తిరిగి సంబంధాలు ఏర్పడుతాయి. జ్యేష్ఠ సంతాన విషయంలో ప్రత్యేక శ్రద్ధ వహించవలసి వస్తుంది. నూతన వ్యాపారాలలో పెట్టుబడికి సరియైన సమయం కొరకు వేచియుంటారు. జీవిత భాగస్వామి పేరు మీద చేసే వ్యాపారం లాభిస్తుంది. నూతన కోణాలను జీవితంలో ఆవిష్కరించాలని ప్రయత్నిస్తారు. ఉన్నచోట నుండి కదలని వ్యక్తుల వల్ల అది సాధ్యం కాదు. వాళ్ళు మీతో కలిసిరారు. ఒంటరిగా చేపట్టిన కార్యక్రమాలు విజయవంతం అవుతాయి. ఇతరుల తోడు లేకుండా ఏ పని చేయలేని మనస్తత్వం నష్టం, విమర్శలు తెచ్చిపెడుతుంది. న్యాయ నిపుణుల సలహాలు అవసరమవుతాయి. క్రిమినల్ కేసులకు సంబంధించి పరోక్షంగా ఇబ్బందులు ఎదురవుతాయి. మీ వర్గం, అనుచరులు చేసిన తెలివి తక్కువ పనులకు ఇలాంటి తంటాలు వస్తాయి. రాజకీయ రంగంలో మీకు ముఖ్యమైన వారు మీ ద్వారా సహాయం పొందిన వారు, కీలక సమయంలో తప్పుకుంటారు. ఇది దీర్ఘకాలిక విరోధాలకు దారితీస్తుంది. ఆర్థికంగా పెట్టుబడి పెట్టి లాభాలు గడించడానికి మంచి అవకాశం వస్తుంది. అనుకున్న స్థాయిలో ధనం పెట్టుబడిగా మదుపు చేయలేక కొద్ది లాభాలతోనే సరిపెట్టు కుంటారు. సంతానం విద్య పరంగా, ఉద్యోగ పరంగా మంచి స్థితి సాధించడం జరుగుతుంది. చిన్న చిన్న విభేదాలను పట్టించుకోనట్లుగా నటించి శుభకార్యాలకు ఉన్న అడ్డంకులను తొలగిస్తారు. సమాజంలో ఉన్నత స్థాయి వ్యక్తులతో పోటీ పడాల్సివస్తుంది. విభేదాలు-బహిరంగ నినాదాలు సంభవం. మీ అభివృద్ధి చూసి ఓర్వలేని మీ మిత్ర వర్గం చేసిన నిర్వాకం తెలుసుకొని ఆశ్చర్యపోతారు. మీరు ఊహించిన వైపుగాక, మరో వైపు నుండి అదే స్వంత మనుషుల నుండి సమస్యలు రావడం జరుగుతుంది. మంచితనం నటించి ఈ రకమైన ఉపద్రవాల నుండి తాత్కాలికంగా బయటపడతారు. వ్యక్తిగత సామర్థ్యం పెంచుకోవాలని ఇతర భాషలు నేర్చు కుంటారు. క్రమశిక్షణతో కూడిన కఠిన నిర్ణయాలు తీసుకుంటారు. ఇతరులపై అతిగా ఆధారపడకూడదని నిర్ణయించుకుంటారు. సమాజంలో ఎంతో కొంత మీ స్థాయి, కుటుంబ స్థాయి పెరుగుతుంది. ప్రజా సంబంధాలు ఉన్నత స్థాయి వ్యక్తులతో సంబంధాలు స్థిరపడతాయి. గతించిన ఆత్మీయుల జ్ఞాపకాలు బాధిస్తాయి. అంతరంగిక వర్గంతో విభేదాలు, వృత్తి, ఉద్యోగాలలో సంకట స్థితి. ఏదో ఒక వర్గానికి కాపు గాయవలసిన స్థితి నుండి తప్పుకుంటారు. రెండు పడవలలో ప్రయాణించడం శ్రేయస్కరం కాదని తెలిసినా, ఇరువర్గాలతో సఖ్యతగా ఉంటారు. విలువైన వస్తువులు ఒంటరిగా కొనుగోలు చేయవద్దు. తొందరపడి అధ్వాన్నులు ఇవ్వవద్దు.

విందులు, వినోదాలు అందరూ కలిసే పెళ్ళిళ్ళ సంబరాలలో తగిన స్థానం లభించక పోవచ్చు దీనిని అవమానంగా భావించి, బాధపడి కొన్ని కఠినమైన నిర్ణయాలు తీసుకుంటారు. మీ అంతశక్తివంతులుగా మీ వారసులను తీర్చిదిద్దుతారు. కొన్ని సందర్భాలలో పాత మిత్రులే ప్రధాన శత్రువులవుతారు. ప్రతి విషయంలోనూ శక్తివంతులైన వారితోనే పోటీ ఏర్పడుతుంది. కలసి వచ్చే ప్రతి విషయానికీ ఏదో ఒక రూపంలో పోటీ ఏర్పడుతుంది. మీ అంతర్గత విషయాలు, అంతర్గత రహస్యాలు తెలిసిన వారితో మెలగటం కష్టతరమవుతుంది. వివాదం లేని చోట కొత్త వివాదాలు, అధిపత్య పోరు అనివార్యంగా గోచరిస్తున్నాయి. సాంకేతికపరమైన సమస్యలను విజయవంతంగా ఎదుర్కొంటారు. మీరు ఇచ్చే వివరణ సక్రమంగా గోడకట్టినట్టు ఉంటుంది. మీమీద ఆరోపణలు చేసిన వారి నిజస్వరూపం బయటపడుతుంది. ఆర్థిక ఇబ్బందుల వల్ల మీకు ఇష్టం లేని, అంతగా ప్రాధాన్యం లేని పనులు చేస్తారు. ప్రతి విషయంలోనూ అతి జాగ్రత్త, అభద్రతా భావంతో వ్యవహరిస్తారు. ఇతరులకు మీరిచ్చిన వాగ్దానాన్ని నిలుపుకోలేరు. బంధుమిత్రులలో మీ పట్ల నమ్మకం తగ్గుతుంది. మీ సమస్యలను అధిగమించి ఇతరుల సమస్యలు తీర్చే స్థితిలో మీరుండరు. ఈ వాస్తవం ఎవరూ నమ్మరు. ప్రయోజనాల ప్రాతిపదికన శ్రమిస్తారు. మీకు మీరుగా గిరి గీసుకుని క్రమశిక్షణతో మీ కార్యక్రమాలపై దృష్టి సారిస్తారు. మీరు చాలా మందికి అర్థం కాని మనిషిగా మిగులుతారు. అబద్ధాలు, నమ్మక ద్రోహం విసుగు కలిగిస్తాయి. యాంత్రికంగా మీ పని చేసుకుపోతారు. బాధలు, భావాలు నైతిక బాధ్యతలు వృత్తి ఉద్యోగాలలో ఒడిదుడుకులు, సమన్వయం అమలు కాకపోవడం ఇలా ఎన్నోవిషయాలు మనసులో దాచుకుని పైకి నిండుగా ప్రవహిస్తున్న గంగా ప్రవాహం వలె కనిపిస్తారు. బాధ్యతలు వైరాగ్యం ఒకే నాణానికి ఇరువైపుల వంటివని భావిస్తారు. “అర్జునుడిని రక్షించడానికి దేవేంద్రుడు కర్ణుని సహజ కవచ కుండలాల అపహరించినట్లు” మీ వారిని రక్షించడానికి మీరు కూడా ఇటువంటి కార్యక్రమాలు చేయవలసి వస్తుంది. పుత్రసంతానం వల్ల కుటుంబానికి ప్రఖ్యాతి లభిస్తుంది. మీ వల్ల చాలా మందికి న్యాయం జరుగుతుంది. శాశ్వతమైన మంచి పనులు చేస్తారు. వారసులను పైకి తీసుకురావాలనే ఆలోచన కార్యరూపం దాలుస్తుంది. చిన్నచిన్న విషయాలకు తగాదాలు పెట్టుకుని సమాజంలో పరువు పోగొట్టుకునే మీ స్నేహిత వర్గం వల్ల నష్టం ఇబ్బందులు ఎదురవుతాయి. వారిని అదుపు చేయడంలో మీరు విఫలం అవుతారు. పొరపాటు సమాచారం నమ్మి ద్రోహాచార్యుని వలె తప్పుకుంటారు. స్థాయి తక్కువ మనుషులను ప్రోత్సహించారన్న అపఖ్యాతి మూటకట్టుకుంటారు. ఆత్మీయ వర్గంతో బంధుత్వాన్ని కలుపుకోడానికి ప్రయత్నాలు చేస్తారు. మీ నిర్ణయాలు కాస్త అలస్యంగా అమలవుతాయి. మీ పరిధిలో లేని పనులు చేయమని వత్తిడి పెరుగుతుంది. విధి నిర్వహణలో ఇది సమస్యగా మారుతుంది. తొందరపడకుండా సంయమనం పాటించి, ప్రతి విషయంలోనూ సమయం కోసం ఎదురుచూడండి. అప్పుడే మీకు విజయం లభిస్తుంది. పెండింగ్లో ఉన్న రిజిస్ట్రేషన్ పనులు మధ్యవర్తి ద్వారా సానుకూల పరచుకోగలరు. కొన్ని నూతన ఒప్పందాలు కుదుర్చుకుంటారు. విధి నిర్వహణలో సంతృప్తికరమైన ఫలితాలు సాధిస్తారు. ఆధునిక కాలానికి తగినట్లుగా మిమ్మల్ని మీరు మార్చుకోవడానికి మీ జీవనశైలిపై దృష్టి సారిస్తారు. ఇతరుల నుండి మీకు రావలసిన సమాచారాన్ని నేర్చుగా

పరాక్రమవంతుని కన్నా అదృష్టవంతుడు గొప్పవాడు.

తెచ్చుకుంటారు. వృత్తి రీత్యా మీకు తెలియని కొన్ని రహస్యాలు గమనిస్తారు. వైద్య విధానాలలో నూతన పద్ధతులు అవలంబిస్తారు. మీ ఓర్పు, సహనం మీకు మేలు చేస్తాయి. రాని బాకీలు, స్థిరాస్తి వ్యవహారాలు, అమ్మకాలు అనుకూల వాతావరణంలోనే ఉంటాయి. పరుగెత్తి పాలు త్రాగడం కన్నా! నిలబడి నీళ్ళు త్రాగడం మిన్న అన్న సూక్తిని గుర్తు తెచ్చుకుంటారు. ఖర్చులు అదుపు చేయడంలో విఫలమవుతారు. కొన్ని సందర్భాలలో మీకన్నా మీ సహోద్యోగులు అధికంగా లాభపడడం మీ ఆలోచనకు కారణమవుతుంది. వ్యవహారాలలో స్పష్టత లోపించకుండా జాగ్రత్తలు తీసుకుంటారు. అందరినీ ఒకే మార్గంలో నడిపించడానికి సన్నాహాలు సాగిస్తారు. అందరూ ఒకే మార్గంలో ఉంటేనే విజయాలు సాధించగలమని అందరికీ నచ్చచెబుతారు. ఈ వ్యూహం వల్ల మంచి అవకాశాలు ఎక్కువగా మీ వర్గమే దక్కించుకుంటుంది. ఏకపక్ష నిర్ణయాలు తీసుకుంటారు. మీ మనసుకు తోచింది చేస్తారు. విలువైన వస్తువుల తనఖాలు విడిపిస్తారు. ఉద్యోగులు కార్యాలయంలో అధికారుల మెప్పు సాధించగలుగుతారు. కార్యాలయంలో సోమరిపోతులైన వారికి మీ ఉత్తరవులు నచ్చవు. వృద్ధులు, పెద్దల సంక్షేమానికి ఎక్కువ ఖర్చు చేస్తారు. ఆదర్శవంతమైన మార్గంలో సక్రమంగా నడుస్తున్న మీపై బంధువర్గం నుండి విమర్శలు వస్తాయి. ఇది ఎంతో బాధ కలిగించే అంశంగా మారుతుంది. మానవత్వం లేని వ్యక్తుల వద్ద ఎంత మొత్తుకున్నా ప్రయోజనం శూన్యమని ఆలస్యంగా గ్రహిస్తారు. దూరప్రాంతంలో ఉన్న మీ వారిని కొంతకాలం ఆర్థికంగా ఆదుకోవలసిన పరిస్థితి ఏర్పడుతుంది. కొనుగోలు చేసిన స్థిరాస్తుల విలువ పెరిగినా వాటిని కొంతకాలం అమ్మడానికి వీలులేని పరిస్థితి ఏర్పడుతుంది. ప్రతి విషయంలోనూ ఇంట్లో వారి జోక్యం అధికమవుతుంది. పోటీ పరీక్షలు బాగా కలిసి వస్తాయి. అంతరాత్మ ప్రభోదానికి వ్యతిరేకంగా కొంతకాలం ఇష్టం లేని వ్యక్తులతో కలిసి పని చేయవలసి వస్తుంది. అక్కడ కూడా మీ ప్రతిభ, శక్తి సామర్థ్యాలు గుర్తింపునకు నోచుకుంటాయి. ఈ పోటీ ప్రపంచంలో నిలదొక్కుకోవడానికి, ఆర్థికంగా మీ స్థాయిని పెంచుకోవడానికి, ముఖ్యంగా పిల్లల ఎదుగుదలకు గట్టి పునాది వేయడానికి అవసరమైన ధనం కోసం కొన్ని సిద్ధాంతాలను పక్కన పెట్టవలసి వస్తుంది. ఉద్యోగ సంబంధమైన ఫలితాలు గోచరిస్తున్నాయి. గతంలో మీరిచ్చిన చేబడుళ్ళు వసూలు కాక పోగా, వాటి స్థానంలో తగవులు, చేదు అనుభవాలు ఎదురవుతాయి. విరక్తి కలిగిన ఆ ధనాన్ని మీరే వదులుకుంటారు. పుకార్లు, గాలి కబుర్లు ఆధారంగా మీ ఇంట్లో వారి వత్తిడి మేరకు కొన్ని నిర్ణయాలు తీసుకుని నష్టపోవలసి వస్తుంది. ఇతరులు పేరు మీద మీరు చేసే వ్యాపారాలు కలిసి వస్తాయి. పశువుల పెంపకం, డెయిరీ, ఔషధ సంబంధమైన కొన్ని వ్యాపారాలు, మద్యం వ్యాపారం ఈ రాశి వారికి లాభాలు తెచ్చి పెడతాయి. లక్ష్మీ ద్రాలు, పైనాస్ స్కీమ్లకు దూరంగా ఉండండి. వివాహాది శుభకార్యాలు ఘనంగా చేశామన్న సంతృప్తి కలుగుతుంది. ఇష్టమైన విద్యను అభ్యసించినందుకు మానసిక సంతోషం కలుగుతుంది. ప్రతి రోజు సిద్ధగంధంతో శ్రీ వేంకటేశ్వర స్వామి వారిని పూజించండి. అష్టమూలికా తైలంతో నిత్యం దీపారాధన చేయండి.

స్వచ్ఛమైన రుద్రాక్షలకు, మీ వ్యక్తిగతమైన జాతక సమస్యల గురించి తెలుసుకోవాలంటే సంప్రదించండి. : 8466932223/4/5, 9014126121

**తులారాశి స్త్రీలకు ప్రత్యేకం -** ఈ రాశిలో జన్మించిన స్త్రీలకు ఈ సంవత్సరం బాగుంది. ఆర్థిక, విద్య, వ్యాపార రంగాలు బాగున్నాయి. రాజకీయ జీవితం బాగుంటుంది. ప్రతిష్టాత్మక ఐ.ఎ.ఎస్., ఐ.పి.ఎస్., ఐ.ఐ.టి వంటి వాటికి ఎంపికవుతారు. మీరు చదివిన చదువుకు తగిన ఉద్యోగం లభిస్తుంది. జీవితంలో ఒక ముఖ్యమైన వ్యక్తితో ఉన్న అనుబంధం శాశ్వతంగా, చట్టపరంగా దూరమవుతుంది. ఎన్ని ఉన్నా ఏదో ఒక లోటు మిమ్మల్ని బాధిస్తుంది. పునర్నివాహ ప్రయత్నాలు చేసే వారికి కాలం అనుకూలంగా ఉంది. సంతానం లేనివారికి సంతాన ప్రాప్తి కలుగుతుంది. బంధువులతో ఏర్పడిన విభేదాలు, అసూయా ద్వేషాలు ఇబ్బంది కలిగిస్తాయి. నూతన వస్త్రాలు, అభరణాలు తరచుగా కొనుగోలు చేస్తారు. రీకౌంటింగ్, రీవాల్యుయేషన్ లాభిస్తాయి. బ్యూటీ పార్లర్, అలంకార పస్టు సామాగ్రి విక్రయాలు, పూజా సామాగ్రి అమ్మకం అనుకూలిస్తాయి. వీనా లభిస్తుంది. గ్రీన్ కార్డ్ ప్రయత్నాలు ఫలిస్తాయి. చిక్కు సమస్యలు ఏర్పడినా, ఆత్మవిశ్వాసంతో, ధైర్యంతో వాటిని ఎదుర్కొంటారు. కళా సాంస్కృతిక రంగాలలో మీ ప్రతిభాపాటవలు వెలుగులోకి వస్తాయి. ప్రభుత్వ సంబంధ అవార్డులు లభిస్తాయి. సంతానానికి సంబంధించిన కొన్ని విషయాలలో కఠినంగా వ్యవహరించండి. ద్విచక్ర వాహనాలు కొని పెట్టవద్దు. మీపై నిరాధారమైన ఆరోహణలు, నిందలు వస్తాయి. వీటివల్ల ఇబ్బంది లేకపోయినా తాత్కాలికంగా మీ ప్రాధాన్యతలు తగ్గించుకుంటారు. అనుకున్న వ్యక్తితో వివాహం జరుగుతుంది. కలలో కూడా ఊహించని ప్రతిష్టాత్మక విశ్వ విద్యాలయంలో సీటు లభిస్తుంది. సాంకేతిక, వైద్య విద్యలలో రాణిస్తారు. కీలక సమయంలో కుటుంబాన్ని ఆదుకుంటారు. మీ కుటుంబంలో ఇతరుల జోక్యాన్ని మీరు అరికడతారు. ఆధ్యాత్మిక ప్రసంగాల పట్ల ఆకర్షితులవుతారు. మానసిక ప్రశాంతత లభిస్తుంది. దొంగ స్వామీజీల వల్ల నష్టపోయే అవకాశముంది. జాగ్రత్త వహించండి. మీ పేరు మీద ఉన్న స్థిరాస్తుల విలువ పెరుగుతుంది. మీ పేరు మీద ఇతరులు చేసే వ్యాపారాలు బాగుంటాయి. చిన్నచిన్న ఆరోగ్య సమస్యలు ఇబ్బంది పెడతాయి. ఇ.ఎన్.టి సమస్యలు, కీళ్ళ నొప్పులు బాధించవచ్చు. పురుషులతో సమానమైన హక్కు కోసం పోరాడతారు. పురుషాధిక్యతను అంగీకరించరు. ఆధ్యాత్మిక, సేవా కేంద్రాలకు విరాళాలిస్తారు. ఆర్థిక పరిస్థితి బాగుంటుంది. మంచి మనోబలం, మనో నిబ్బరం కలిగి ఉంటారు. చిన్నచిన్న విషయాలకు క్రుంగిపోరు. విద్యాపరంగా సహోదర, సహోదరీ వర్గాన్ని ప్రోత్సహిస్తారు. మీ పేరు మీద ఉన్న భూమిని అమ్మడానికి మీరు ససేమిరా అంగీకరించరు. పూల మొక్కల పెంపకం విషయంలో ప్రత్యేక శ్రద్ధ వహిస్తారు. మీ సహాయ సహకారాలతో వివాహాది శుభకార్యాలు నెరవేర్చగలుగుతారు. ప్రతి రోజు ఆరావళి కుంకుమతో మహాలక్ష్మీ దేవిని పూజించండి. నిత్యం అష్టమూలికా తైలంతో దీపారాధన చేయండి. ఇంద్రాణి రూపును మెడలో ధరించండి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

: 8466932223/4/5, 9014126121

